

# Krynica

ŠALTINIS

**Biełaruskaja Narodnaja Hazeta**

Vychodzić u aŭtorki i piatnicy.

№ 31 (740).

Canā 10 ct.

VILNIA, 19.IV.1940 h.

Hod vydańnia XXII

Padpiska na hod — 5 litaŭ, na paŭhoda — 3 lity.

[Zahranicu — ūdvaja daražej.

Abviestki: za 1 mm u tekście 40 ct, za tekstam 30 ct.

Adresas red.-adm.: Vilnius, Pylimo g-vė 1—2,  
tel. 28-32

Adres red. i admin.: Vilnia, Zavalnaja vul. 1—2.  
Redakcyja i administracyja adčyniena 10—14 hadz.  
Redaktar pryjmaje 15—16 hadz.

## „BIEŁARUSKAJA BIEŁAJA KNIHA“

(Z niadaŭnaj polska - biełaruskaj minuŭščyny)

Ciapier moda natak zva-  
nyja roznakalornyja knihi.  
Vydajuć ich anhielcy, vyda-  
juć niemcy. Padajuć jany ū  
ich svaju praŭdu, svaje ūza-  
jemnyja kryŭdy. Pryjšoŭ čas  
i biełarusam na takuju kni-  
hu adnosna svajej niadaŭ-  
naj minuŭščyny, z časoŭ  
polskaha nad im panavań-  
nia. Na hetuju temu ū mi-  
nuluju niadzielu na čarod-  
nym „Niadzielniku“ „Centru“  
była pračytanaja lekcija.  
Nazoŭ temy „Biełaruskaja  
Biełaja Kniha“. Lektar ma-  
gistr M. Piaciukievič.

Zacikaŭleńnie lekcijaj a-  
hramadnaje. Zala pierapoŭ-  
nienaja. Prelehient čytaje  
cikaviejšyja miascy z taj-  
nych cyrkularaŭ polskim  
administracyjnym ūladam,  
jak jany majuć polonizavać  
i asimilavać biełarusaŭ. Pre-  
lehient ašvialaŭ henuju pol-  
skuju źviarynuju da bieła-  
rusaŭ palityku z dvuch taj-  
nych dakumantaŭ: 1, „Sto-  
sunki narodowościowe w  
województwie Nowogródz-  
kiem“, apracavaŭ Zaremba,  
wyd. Instytutu Badań Spraw  
Narodowościowych“ (pouf-  
ne) i 2, „Wojewoda Wileński“  
(tajne) Polski stan posiadania  
w województwie wileńskim,  
Wilno 1939“. Abodva hetyja  
dakumanty heta zborniki  
tajnych instrukcyjaŭ, adbity  
na šapiragrafie. Pašla dak-  
ład mgr. M. Piaciukieviča  
dapoŭniŭ asabistymi ūspa-  
minami z časoŭ polskaha  
panavańnia ū Zachodniaj  
Biełarusi praf. St. Lubič-  
Majeŭski.

Śluchajučy adčytvańnia  
henych dakumantaŭ, było  
jasnym, što ūsia biełaruska-  
ja praca palityčnaja i kultur-  
na-nacyjanalnaja, jakuju ha-  
loŭnym čynam apošnimi ha-  
dami ū byŭšaj Polšcy pra-  
vodziła špiarša Bieł. Chr.  
Demokracyja, a pašla pry-

jšoŭšaje jej na źmienu Bieł.  
Narodnaje Abjednańnie, by-  
ła pravilnaj. Siańniešniaja-ž  
„Krynica“, jak hałoŭnaja  
ŭčasnica bajoŭ na polska-  
biełaruskim froncie i jak  
spadkajemnica henych tra-  
dycyjaŭ, siańnia spraviadliwa  
i zaslužana moža imi har-  
dzicca.

Biełaruskaje Narodnaje  
Abjednańnie (raniej BChD)  
razam z „Krynicaŭ“ barola-  
sia z polskim nastupam na  
biełaruski narod da astatku,  
bo jasna bačyła, što z Polš-  
čaj, jakaja tajna, roznymi  
chitrymi i niahodnymi spo-

sabami abjaviła biełarusam  
śmierć, niama i być nia mo-  
ža ničoha supolnaha i nija-  
kaha kampramisu. Što tak  
było, vymoŭna heta pačviar-  
džajuć henya dakumanty.

Ū dakumantach henych  
śćviardžajecca, što: Biełarus-  
kaje Narodnaje Abjednań-  
nie, stajačaje na hruncie  
samaaznačeńnia narodaŭ,  
niavieračaje ū siłu Polšcy  
i majučaje vialikija ūplyvy  
ū narodzie, musić być za-  
krytym (Nie pašpieli — da-  
pisak drukara). Bieła-  
ruskaje duchavienstva, jak  
blizkaje da narodu i jak

rodnaje narodu, maje mir  
u narodzie. Z polskim du-  
chavienstvam — inakš, bo ja-  
no čužoje. Biełaruski narod  
žadaje biełaruskaj školy, ale  
jamu heta nie dajecca i  
ūsiakimi sposabami nakida-  
jecca polskaja škola. Špisy  
nasialeńnia jaŭna falšujucca.  
Časami pisary stolki zapis-  
vajuć palakoŭ, što i samo  
polskaje načalstva niezda-  
volenaje. Ziamla roznymi  
sposabami maje pieracho-  
dzić u polskija ruki. Akcyja  
katalickaja pravodzie dobu-  
ru polonizacyjnaju rabotu.  
Polskija ksiandzy rašpinajuc-  
ca nad polonizacyjaj, nad  
śmierciaj biełarusaŭ. Ūciah-  
vajecca da hetaha i ducha-  
vienstva pravasłaŭnaje. Paŭ-  
staje h. zv. polskaje prava-  
słaŭje. Adnak usio heta nie  
daje pažadanych vynikaŭ.  
Biełarusy astajuca biełaru-  
sami. polonizacyi nie pad-  
dajuca i svaich jaŭnych i  
ŭkrytych kataŭ nienavidziać  
usiej dušoj. Polšč — heta  
palicyja, vučyciel, ksiondz,  
pierakupleny adzin - druhi  
pravasłaŭny šviaščeŭnik, ura-  
daviec, sekvestratar, žaŭ-  
nier. Rešta — biełaruskaja ca-  
lina, jakaja kryje ū sabie  
vialikija ūtojenyja siły i mah-  
čymaści.

Pisaki henych cyrkular-  
nych dakumantaŭ pryhataŭ-  
lali biełaruskamu narodu  
śmierć. Miž inšym, pisali ja-  
ny, što jak budzie ū 1941 h.  
pierapis nasielnictva, dyk  
tady ū henym špisie zakra-  
sujuć samyja palaki, a bieła-  
rusaŭ nie akažacca. Hetkija  
byli plany. Ale, čalaviek stra-  
laje, a Boh kuli nosić, dy  
nie każy hop, pokul nie pie-  
raskočyŭ. Kapali palaki ja-  
mu pad biełarusami, tymča-  
sam sami ū jaje ūvalilisia.  
Biełarusy-ž niejk żyli i žyć  
buduć i majuć nadzieju na  
śvietlaju budućnyju. M. K.

### Pramova Prem. A. Merkysa na źjeździe „Pienocentras'u“

Adnosiny miž Litvoj i SSSR

17 h. m. na hadavym źje-  
ździe pradstaŭnikoŭ „Pienocen-  
tras'u“ ū Kaŭnasie, Premjer A.  
Merkys skazaŭ pramovu, u ja-  
koj vitajučy źjezd, padčyrknuŭ  
vialikaje značeńnie pracy „Pie-  
nocentras'u“ i žadaŭ jamu da-  
lejšaha šyrokaha raźvićcia. Za-  
kranuŭ tak-ža Premjer A. Mer-  
kys i aktualnyja siahońnia spra-  
vy palityčnyja i vajennyja pa-  
dziei. Premjer miž inšym hava-  
ryŭ: — Siahońnia navokaŭ stra-  
šennaja vajna. Los najvialikšych  
i najsilniejšych haspadarstvaŭ  
visić na vałasku. Ū Ličvie va-  
naj jość spravaj pabyt addzie-  
laŭ saviackaj armii. Voš-ža p.  
Premjer padčyrknuŭ, što litoŭ-  
ski ūrad, majučy 20-čihodniju  
praktyku ū svaich adnosinach z

Savieckim Sajuzam, nikoli i ni-  
dzie nia mieŭ padstaŭ na skar-  
hi, kab Saviecki Sajuz nie da-  
trymaŭ jahoha-niebudź dahavo-  
ru z Litvoj. Praktyka daŭniej-  
šych i naviejšych časoŭ paka-  
zvaje, što i ū budučyni supra-  
coŭnictva miž Litvoj i SSSR  
budzie pravodzicca lojalna ū  
hranicach zaklučanych dahavo-  
raŭ. Ūrad nia maje nijakich  
padstavaŭ uvažać, što Ličvie  
hrazić jakaja-niebudź niebiaš-  
pieka z boku SSSR.

Ū kancy Premjer A. Merkys  
vostra vystupiŭ suproć usiakich  
škodnikaŭ u hramadzkim, eka-  
namičnym i palityčnym žyćci  
Ličvy i zaklikaŭ ūvieś narod da  
spakojnaje tvorčaje pracy nad  
uzmacnieńnie pradukcyi.

### Savieckaja hazeta apraŭdyvaje Niamieččynu

Zaniaćcie Niamieččynaj Danii  
i vajna ū Norvehii ū koźnaha  
na vusny vysoŭvaje pytańnie:  
što zrobiać Saviety, jakoje sta-  
novišča SSSR? Dasiŭ adnak ni-  
jakaj aficyjalnaj zajavy z boku  
ūradu SSSR ab hetym niama;  
jość tolki nadrukavany ū №  
84 „Извести“ z 11 h. m. arty-  
kuł, u jakim, choć nia vyrazna,  
ale vyjaŭleny saviacki pahlad  
na apošnja padziei. „Извести“,  
miž inšym, pišuć: „Treba śćvier-

dzić, što akcyja Niamieččyny ū  
danym wypadku była vymuša-  
na. Marš niamieckaha vojska  
ū Daniju i desant u Norvehii  
byli reakcyjaj na pastupki Anh-  
lii i Francyi... Vajna maje sva-  
ju lohiku, macniejšuju ad ko-  
naj inšaj. Kali adna starana va-  
jujučaja ūžyvaie sposabaŭ, kab  
nalažyć piatlu na šyju druhaj,  
dyk druhaja nia moža siadzieć  
biasčynna z založanymi rukami“.



# HARAMADZKIJA ABAVIAZKI BIEŁARUSA

Ab biełarusach možna skazać, što heta narod filozafaŭ i vialikich indyvidualistaŭ. Biełarus strašenna lubić mnoha думаć, razvažać, a kali što robić, dyk choča rabić samastojna, addzielna, nia choča słuchać ničyich radaŭ, navat najbližejšych jamu asob. Z hetaj pryčyny možna siarod biełarusau zaŭvažyć anarchistyčnyja pryznaky. Kožny żyvie i pracuje pieravažna tak, jak jamu padabajecca, badaj zusim nie zvaračavajučy ŭvahi na toje, jak henaje jahonaje żyćcio ŭpłyvaie na ahulnaje biełaruskaje pałažeńnie. Praŭda, byli ŭžo žyvišcy, jakija pakazvajuć, što biełarusy ŭ niekatorych mamentach patrapiać schamianucca, sarhanizavacca i viašci supolna baračbu za ahulnaje palapšeńnie bytu svajho kraju. Jarkim prykładam hetaha byŭ niazvyčajna chutki i niazvyčajna vialiki razrost „Hramady“ ŭ 1926-7 h. Tady, sapraŭdy, biełarusy pad vialikimi kličami zvaruchnulisia, nažał, adnak nie prajavili bolšaje kankretnaje i paazytynaje pracy. Treba ŭsio-ž skazać, što jość čas, u jakim biełarusy vyjaŭlajuć zacikaŭleńnie svaimi arhanizacyjamy i svaim hramadzkim żyćciom — heta čas, kali apynajuca jany ŭ biadzie, kali patrebnaja pomać mataryjalnaja, ci maralnaje padtrymańnie. Tady možna bačyć pry bieł. arhanizacyjach mnoha ludziej i mnoha achvoťnikaŭ pryznavacca da svajho biełaruskaha pachodžanńia i pierakanańnia. Prychodzie ludziam rozum, ale nadta pozna. Na arhanizacy-ž hramadzianstva spa-

daje vialiki ciažar. Nia byto-b hetaha tady, kali-b kožny biełarus zahadzja byŭ pryhatavanym da žyćcia hramadzkaaha i arhanizacyjnaha. Tady-b i arhanizacyja nia mieła-b takoha ciažaru i pomać patrabujučym była-b bolšaja. Dziela taho z usimi niekarysnymi abjavami našaje natury, našaha narodnaha i hramadzkaaha žyćcia musim zmahacca; nia pozna heta rabić i ciapier, bo lepš, kažuć, pozna, jak nikoli.

Kali havaryć ab hramadzkaaj pracy z paasobnymi adzinkami-biełarusami, dyk pieravažna možna pačuć takija skazy: „Nu, što ja mahu zrabieć“, abo „abyjdziecca tam i biez mianie“ i h. d. Z takimi skazamy, z takimi pierakanańnyami siadziać, pieravažna, sabie biełarusy pa svaich chatach i nie pacikaviacca navat, što inšyja robiac. Voš, naprykład, byvajuć u Vilni biełaruskija kancerty, lekcyi, referaty, sabrańni i inšyja imprezy, a ci byvajuć na ich usie biełarusy? Biełarusy pravasłaŭnyja starajuca sabie carkvy i addzielnaha prychodu, a ci usie ŭžo biełarusy zacikavilisia hetym, dy ci usie padpisali adpaviednuju prošbu da duchoŭnych ŭtadaŭ? U kožnuju niadzielu i śviata ŭ kaściele śv. Mikaja adbyvajucca nabaženstvy i z pryhožymi biełaruskimi kazańnyami dla biełarusau-katalikoŭ u Vilni, a ci usie tudy biełarusy-kataliki chodzjac? Mnohija navat ni razu tam nia byli, bo jamu, abo hadzina nia vyhodnaja, abo za daloka, abo prosta lanicca. — Jość biełaruskija arhanizacyi,

ale ci usie ŭžo biełarusy da ich zapisalisia, ci usie da ich naležac? Jość biełaruskija školy ŭ Vilni, a ci usie bieł. dzieci ŭžo tam vučacca, dy ci usie biełarusy bački dumajuć ab tym, kab vučyć svaich dziaciej u biełaruskich školach? Daloka nia tak!.. Mnohija biełarusy dalej filozofujuć, dalej razvažajuć, chitrujuć, starajuca padtrymańnia z boku bieł. hramadzianstva, ale ab spaŭnieńni svaich hramadzkich abaviazkaŭ i nia dumajuć. Moža chtoś skaža, što tam za hramadzki abaviazak chadzić na bieł. sabrańni, lekcyi, ci ŭ kaścioł — heta sprava drobnaja, pryvatnaja i h. d. Niel U časoch, kali viadziecca baračba za biełaruskuju movu ŭ carkvie i kaściele, heta nia jość sprava pryvatnaja, a navat nia tolki hramadzkaaja, ale i nacyjanalna-biełaruskaja. Prytym, na biełaruskija sabrańni, kancerty dy i na bieł. nabaženstvy ŭ kaścioł prychoziać našy pryjacieli i našy vorahi, jany hladziać, śladziać i paśla vydajuć ab nas svoj sud i tasujuć svaje tyja ci inšyja adnosiny. Jasna, što kali my salidna i ŭ vialikim liku budziem usiudy pradstaŭlacc, zdabudziem sabie pašanu i naležnyja adnosi-

ny. Buduć tady z nami ličycca nia tolki pryjacieli, ale i vorahi. Voš-ža dziela hetaha hramadzkim i nacyjanalnym abaviazkam kožnaha biełarusaha jość: u pieršuju čarhu trymacca svajho narodu, svaje nacyjanalnaści, nie zabyvać i nia stydacca svajho jazyka, i pracavać na karyść nia tolki svaju asabistuju, ale i svajho narodu dysva-ho kraju; dalej staracca, kab bieł. dzieci vučylisia ŭ biełaruskich školach, padtrymlivać svaje arhanizacyi, chadzić na biełaruskija sabrańni, referaty, lekcyi, na biełaruskija nabaženstvy, padtrymlivać svaje biełaruskija kooperatyvy, čytać i pašyrać svaju biełaruskuju hazetu, aptačvać jaje, pašyrać, i ahuťam padtrymlivać kožny dobry biełaruski pačyn. Koratka havoračy kožny biełarus pavinien być čataviekam hramadzkim i hramadzianstva takich ludziej pavinna padtrymlivać. Tyja-ž biełarusy, katoryja nie biaruć udzielu ŭ hramadzkim žyćci i nia buduć spaŭniać svaich hramadzkich biełaruskich abaviazkaŭ, niachaj nia krydujuć, kali nia znojduć padtrymańnia ŭ svaich bieł. arhanizacyjach, u svaim bieł. hramadzianstvie.

J. N.



Śpiašajciesia skarystać

z lhotnaje padpiski

na „KRYNICU“

da 1-ha maja!



Vincuk Advažny:

## Praz mora — akijan

(Padarož u 1939 h.).

Nu, dziakavać Bohu, prajechali čyvonaje moral Choć tut i viasna ciapier, ale klimat — nie pa našym guście. Ad tropika Raka sonca pačalo dapiakać: ča-laviek ušciaž pacieješ; a viecier paciahnie — zimna, drož! Mnoha padarožnych dziaciej pachvarela na haračku. I niapryvyčnyja „vialikija dzieci“ pakišli: ja zapaŭ na svaje nervy, a moj tavaryš aščupaŭ u siabie viečaram apuchšyja nohi i ŭbačyŭ u lusterku — čyrvony nos... Dochtar ka-ža, što heta — asobny gatunek morskaj chvaroby. — Tak, niama što kazać, cika-vyja čužyja starony, ale musić zdaraviej siadzieć u chacie? — Ščaślivy, chto zbudavaŭ chaťu j Bačkaŭščynul —

Siadžu ŭ staťovym pakoi: krucicca j skavyčča šasnaccac elektryčnych ventyla-taraŭ, pa abodvych bakoch adčyniena pa šeść parachodnych vakiencaŭ; viecier švišča pa ŭsiej chacie, — a ŭsioroŭna ča-laviek spacieušy, — tabie i horača j zimna. Parachod dryžyć ad mašynaŭ, kivajacca ad chvalaŭ, jakija plaskajuć jamu pa ba-koch — niemahčyma ni думаć, ni pisać — až złość biare! Pojdzieš na pamost — i tam taksama. Sonca ŭ poŭdziej staić nad sa-maj haľavoj, chavajemsia ad jaho; nosim karkovyja šapki; šukajem vietru j cieniu — i ŭsioroŭna paciejem. „Voŭk ich ješ — he-tyja haračyja starony!“ — Dumaješ sabie i pieranosišsia ŭ dumkach na rodnuju

(4)

Biełaruś, dzie Boh abdumaŭ u mieru — i sonca, i marozu i vietru. — A prydzie noć — adčynieny ŭ nas i vakno, i džvier-y, i ventylatar i usie dziury... nu, i lažyš „u rajskej kašuli“ pad adnej pościelkaj, abo jsaŭsim tak, — adnak mokry ad po-tu; jaki-ž tut son? Prytym — šum, jak u mlynie...

Tolki što praniošsia raptoŭny trapi-kalny doždž: nasypaŭ u mora ciopłaj va-dy, a pavietra saŭsim mała ašviažela. Na poŭnačy bliskała maľanka ŭsieńkuju noć.

Pryjechali ŭ francuski Somalis, port i horad Džybuti. Hety kusok afrykanskich piaskoŭ nadta łakomy dla italjancaŭ, bo stanović kluč dla celaj Abisynii. Z taho portu pačynajacca abisynskaja (adzinaja) čyhunka, jakaja lučyć Addis Abebu z mo-ram i sa śvietam.

Vybralisia my ŭ Džybuti. Była nia-dziela, rańniaja hadzina. Trapili ŭ kaścioł: tam ŭžo jdzie suma. Nabaženstva ŭ hara-čych krajoch nie adkładać na poznaju hadzinu. U kaściele poŭna narodu, bo dzień asablivy: pieršaja imša zakonnika-kapucyna i pieršaja komunija tutejšych čornych i biełych dziaciej. Narešcie dzieci vychodziać pośle imšy z kaścioła: adzie-tyja ŭsie jany, jak u nas maľadyja da šlu-bu. Rodnyja spatykajuć ich na ganku, vi-tajuć i caľujuć. Z dzivam pahladaju, jak starejšy francuz-uradaviec caľuje čornama-zuju dziaŭčynku, vidać, svaju dačku. Tut ŭžo šmat miešancaŭ — biełych z čornymi; čornyja adnak majuć u kryvi i vyhladzie pieravahu.

Jedziem aŭtamabilam u blizki oazis- Ambuli. Naležyć da bahataha araba. Pie-ravažajuć tut adnak ŭžo somalisy' paŭnehry; sami čornyja, a vaľasy ŭ ich — čornaja tonieńkaja voŭna.

U oazisie najvažniejšaja reč — studnia, z jakoj (uščiaž pa dvuch) ciahajuć rabot-niki vadu: sposabam nadta dziŭnym, ad-stupajuć ad studni, ciahnuć viadrod via-roŭkaj. Vada nalivajacca ŭ zapasny bas-sejn i stul raschodzicca pa ŭsim oazisie. — Moj tavaryš fatahrafuje rabotnikaŭ. — Siadźcie bližej! — Sieli. — „Zašmiejciešsia!“ — Zašmiajalisia. — Bach! žniaŭ fatahrafiju.

A tahdy rabotniki da jaho: „Zapła-cil“ — „Za što? — „Zatoje, što ty nas fatahrafavaŭ.“

Voš, bačym, što ŭžo pryjšla para, kali i nehry dla biełych ludziej darma nie śmiajucca...

Jedziem praz viosku, u jakoj — ani dreŭca, ani travinki. Narod niejak tam za-rablaje svaje hrošy ŭ porcie Džybuti, ci na abisynskaj čyhuncy, abo ŭ solnym pro-myśle na bierahu mora.

Ale tut ludziam nia mnoha treba: nia treba ni botaŭ, ni kažuchoŭ, ni šybaŭ u vokny, ni droŭ — hreć piečy. Patrebnы tolki džvie anučy: adna na haľavu — ad sonca, a druhaja na pojas (spadnica) — ad čužyich vačej.

La muravanyh chatynak bieħajuć čornyja dzieci, jakija adnak nadta miła śmiajucca, pakazyvajučy bliskučyja bieľyja zuby. A naŭkruh śmiajaľasia pustynia sy-pučymi bledna-šerymi piaskami.



## Čaho vuča vajna

Praŭdu kaža narodnaja paha-vorka: „niama zła biez dabra.“ Što ūsiałakaja vajna, nat' spraviadlivaja, žaŭlajecca złom — kažnamu viedama. Ale, pobač adjomnych bakoŭ vajny, možam pabačyc tak-ža i dadatnija. Čto-b z nas siaŭnia viedaŭ-by, kab nie italjanski nastup u Afryku, što stalicaŭ Abisynii jość Addis-Abeba, abo dzie znachodzicca paŭvostraŭ Karelski, port Petsamo i h. d. Dziakujučy vajnie zahranica daviedaŭsia, dzie była praŭdzivaja Polšč, a dzie pačynaŭsia Biełaruś i Ukraina. Biełaruskija emihranty pišuć da nas z Ameryki što razhom Polščy byŭ vialikaj i karysnaj nahodaj prapahandy biełaruskaj problemy na amerykanskim hruncie. Najvialikšyja amerykanskija štodzieŭniki pieršy raz na svaich bačynach źmiaścili artykuly ab biełarusach jak asobnaj nacii. Savieckaja presa i radjostacyja šyraka reklamavała, što Saviety zlučajuć adzinakroŭnych bratoŭ Zach. i Uščod. Biełarusi ū adnu BSSR. Z hetaha nia vynikaje, kab dla takich metaŭ pažadac vajny. Nie. Tolki toje, što narody, jakija pa-jaŭlajucca na vajennaj arenie, vyklikajuć u nas šmat zainteresavaŭniaŭ: čto jany, adkul, jakaja ich kultura, jak žuvuć i h. d. Z vyšuspomnienych pryčyn na hetym miescy, u karotkich slovach, paznajomimsia z Danijaj i Norvehijaj, jakija pamima svajej voli apynulisia ū vajennaj bury.

### Danija

lažyc na skryžavaŭni daroh pamiž Niamieckim i Bałtyckim moram. Abšar 43.000 km<sup>2</sup> — nasielnictva 3.900 tysiač. Danija ani prastoram, ani likam nasielnictva nia moža nas zachapić. Adnak Danija ū šviecie mieła nie małoje značeŭnie. Danija heta bačkaŭščyna słaŭnaha Andersena—tvorca niešmiarotnych bašniaŭ i raskazaŭ, jakija pieratłumačany na ūsie jazyki švietu. Danija ūzhadavała cely čarod znamianitych pradstaŭnikoŭ cyvilizacyi i kulture. Danija słaŭnaja z arhanizacyi ziemi-arobstva—žyviolahadoŭli, ašviety, vysokaj duchovaj i fizyčnaj kulture. Ziemi-arobstva heta haloŭnaja krynica haspadarčaha isna-vaŭnia dźiaržavy. U halinie ziemi-arobstva pracuje 1/3 častka žy-

charoŭ kraju, 4/5 ahułnaha vyvozu składajecca z praduktaŭ ziemi-arobskich. U hadoŭli rasa-vaje skaciny Danija zajmae pieršaje miesca ū Eŭropie. Hajuje 2,9 mil. štuk rasavych karoŭ, 3 mil. šviniej i 18 mil. chatnich ptušak (kurej, indykoŭ, husiej i h. d.) Masava vyvozila zahranicu—pieravažna ū Anhliju—masła, syry, jajki, miasa, kanservy. Dajšla jana da hetaha dziakujučy vysokaj ziemi-arobskaj ašviecie — šlacham arhanizacyi kooperatyvaŭ. U halinie ašviety Danija zajmae pa-česnaje miesca. Analfabetaŭ tam treba šukać sa šviečkaj. Ūmat maje fachovych škol: ziemi-arobskich, handlovych, tech-ničnych. Padržastajučaja moładź vučycca ū narodnych universy-tetach, jakich maje kala 60. Jazyk danski wielmi padobny da švedzkaha i norveskaha. Pa-čućcio pašany da čužoŭ ūlas-našci, relihijne i maralnaje žyćcio hramadzian staić na vy-sokim uzroŭni. Najvialikšym horadam Danii žaŭlajecca jaje stalica Kopenhaga (800 tysiač žycharoŭ).

### Norvehija

abšar 323 tysiač. km<sup>2</sup> i 2.900 tys. nasielnictva. Dźiaržavaj kiruje manarch i parlamant. Hraŭčycca sa švecyjaj i Finlandyjaj. Zachodnija bierahi Norvehii abli-vaje Paŭnočnaje mora. Najvialikšyja bahactvy kraju — heta lasy, jakija zajmajuć 25 prac. celaje pavierchni. Vyvozic svaje pradukty pieravažna ū Anhliju. Pavažnuju pazycyju ū dźiaržaŭ-naj haspadarcy zajmaje rybaloŭ-stva. U hetaj halinie pracuje kala 150 tys. ludziej. Z natural-nych bahaćciaŭ padčyrknuć vypadaje žaleznuju rudu, sierabro, nikiel, miedz. Adčuvajecca nie-dachop kamiennaha vuhla. Pad-čas sušvietnaj vajny Norvehija zachavała svaju neutralnaść. Norvehija doŭhi čas była ū kulturnaj zaležnaści ad Danii ū takoj stupieni, što na't zatra-cila svaju movu. U XIX stah. nastupiła adradžeŭnie ūva ūsiech halinach žyćcia. Naviejšuju nor-veskaju litaraturu reprezentu-juć prožviščy: Sigríd Undest (raman), Sigurd Christiansen, H. Aanrud (drama), Kristofes Uppdoh (liryka). Dramaturh Hen-rik Ibsen uvažajecca naj-vialikšym poetam Poŭnačy.

A. Kumša

## BIEŁARUSKI CENTR U LIČVIE

u zali Biełaruskaj Dźiaržaŭnaj Himnazii pry Dami-nikanskaj vul. № 3-5 (uchod z panadvorku) ū niadzie-lu 21 krasavika ładzić 8-my NIADZIELNIK, na pra-hramu jakoha zložacca:

1. referat prof. St. LUBIČ-MAJEŬSKAHA na temu:

### „Biełaruś i Litva

pierad sušvietnaj vajnoj“.

2. Referat d-ra J. MALECKAHA na temu:

### „Zaraznyja chvaroby jak najbolšy vorah nasielnictva ū vajnie“.

3. Deklamacyi vieršaŭ bieł. paetaŭ.

Uchod na Niadzielnik volny i biaspłatny.

Pačatak a hadz. 17-aj.

## —BIEŁARUSKAJA CHRONIKA—

Biełaruskija chory pracujuć. Miašany i Žanocki chory Biełaruskaha Centru intensyŭna rych-tujucca da vystupleŭniaŭ u Vi-lenskim Radyjofonie, a taksama da vystupleŭniaŭ na bolšych imprezach Biełaruskaha Centru, jakija buduć arhanizavany ū pier-šaj palavinie traŭnia miesiaca. Vystupleŭnie Miašanaha Choru Bieł. Centru adbudziecca jašče ū kancy biahučaha miesiaca.

Novyja harmanizacyi prof. K. Hałkoŭskaha. Profesar Ka-stanty Hałkoŭski apošnim ča-sam zharmanizavaŭ dźvie novy-ja biełaruskija narodnyja piešni: dla Žanockaha Choru: „Hej vy-soka“ — zapisanaja šyrmam u Połackim Nadźviŭni — na try hałasy i „Oj biełaja biarozanka“ — na čatyry hałasy.

Biełaruskija referaty ū klu-bie „Naujoji Romuva“. Nia-daŭna ū Vilni zarhanizavaŭsia lietoŭski Klub „Naujoji Romuva“, dzie kožnuju sieradu viečaram adbyvajucca zborniki, na jakich čytajucca referaty i pravodziac-a diskusii. Kiraŭnictva Klubu nadoviačy zaprasila na prele-hientaŭ i biełarusau. U chutkim časio ū Klubie adbuducca zborniki z biełaruskimi referatami.

Vodhuki jubileju Ks. Ad. Stankieviča. Jak viedama, sio-leta ū miesiacy studni biełarus-kaje hramadzianstva Vilni ad-značala Jubilej 25-ci hodździa šviatarstva i biełaruskaj nacyja-nalnaj dziejnaści vydatnaha svaj-ho dziejača, ciapierašniaha Star-šyni Biełaruskaha Centru ū Ličvie Ks. Adama Stankieviča. Z nahody Jubileju Ks. Adam Stankievič da apošniaha času atrymlivaje pryvitalnyja pišmy i pažadanni. Nadoviačy prysła-li z Rymu dla Dastojnaha Jubi-lara pryvitaŭni: Jaho Ekscelen-cyja Ks. Biskup Bučys — lič-vin i Ks. Č. Sipovič? — bie-larus.

### Biełarusy ū Latvii

Apracoŭvajecca biohrafija S. Połujana. Biełaruskij kultur-na-hramadzki dziejač u Latvii Kastuś Jezavitaŭ pracuje nad

biohrafijaj biełaruskaha piś-mieŭnika Siarhieja Połujana. Darečy skazać, što pavažany aŭtar adšukaŭ u Ryzie rodnuju siastru piśmieŭnika i dastaŭ ad jaje čarod cikavych viestak ab bracie. Hramadzianin Jezavitaŭ starajecca dastać rukapisy tvo-raŭ Połujana, asabliva z archi-vu „Našaj Nivy“, i zdabyć uspa-miny ab S. Połujanie ad aso-baŭ, jakija asabista z hetym piś-mieŭnikom byli znajomyja. U spravie hetaj hr. J. Jezavitaŭ žviarnuŭsia da Biełaruskaha Cen-tru ū Ličvie, da Biełaruskaha Navukovaha T-va ū Vilni pa-mahčy adšukać patrebnaja jamu mataryjały. My z svajho boku za-klikajem biełaruskaje hrama-dzianstva padtrymac dobryja namieru hr. Jezavitava i služyc jamu patrebnymi infarmacyjami i mataryjałami. Adrys hr. K. Je-zavitava: Latvija, Riga, Meža-parka, Siguldas pr. Nr. 64, dz. 1.

U kancy zaznačajem, što namieram hr. Jezavitava jość nia tolki dać biohrafiju Siarhieja Połujana, ale aproč biohrafii źmiaścic u knizie i tvory piśmieŭnika. Kniha majecca vyjšci z duku sioleta. Jak užo vieda-ma, sioleta prypadajuć 50-ya ūhodki ad dnia naradzin i 30-ja ūhodki ad dnia šmierci S. Po-lujana.

Novaja knižka. U Ryzie vyj-šla nadoviačy z duku kniha Siarhieja Sacharava „Narodna-ja tvorčaść Łaħalskich i Iluk-stanskich Biełarusau.“ Vydała knihu Biełaruskaje Tavarystva ū Latvii. Redahavaŭ hr. Kastuś Jezavitaŭ.

Schod i viečaryna. 21 kra-savika adbudziecca ū Ryzie ha-davy schod siabroŭ Biełaruskaha Tavarystva ū Latvii, a 4 traŭ-nia adbudziecca viečaryna Ta-varystva.

Usiakuju biełaruskaju knižku, BIEŁARUSKIJ PAŠTOŬKI hazetu najtaniej i najchutčej dastaniecie ū biełaruskaj kniharni „Pahonia“ Vilnia, Zavalnaja vulica № 1. VILNIUS, Zavalině g-vé 1.

## Vialikaja viašnianaja raspradaža

Z pryčyny likvidacyi školki na Evanhelickich mohiłkach, vul. Kalinoŭskaha (M.-Pahulanka), možna nabyć pa-žnižanaj canie ū najlepšych admienach

ahresty, parečki, maliny, laščynu, bezy, jašmin, tuju, floksy, irysy, pivoŭii, kanvalii, bratki i h. d.

Daviedacca i zamovic možna štodzieŭ ad hadz. 10—13  
Pylimo g-vé (Zavalnaja) 1—2 tel. 28-32



## Kryvavyja zmahañni na Poùnačy

Viestki z Norvehii, Švecyi, Anhlil, Francyi i Niamieččyny pavidamlajuć, što vajna što-raz bolš razharajecca i što raz bolš stanovicca zažiaty. Asabliva zažiatyja bai byli za port Narvick 13 h. m., u časi jakich mienšyja niamieckija sily davali zažiaty i silny adpor anhllickamu flotu, zataplajućy niekalki karabloŭ. Anhlilcy i Francuzy čvierdziać, što jany ūsio-ž zabrali port Narvick, vysadzili svajo vojska i navat užo naviazali lučnašć z norveskimi addzielami. Aprača taho, anhlilcy bombardujuć i starajucca zaniać inšyja norveskija party. Sami norvehi tak-ža mocny adpor dajuć niamieckaj armii. Vostryja bai adbyvajucca kala Oslo, Hamary i inšych mienšych miastečak, raspaložanych u 150 klm. ad stalicy. Sily norvehaŭ uzmocniła ahulnaja mabilizacyja i vialiki naplyŭ achvotnikaŭ. Karol Norvehii Haakon nie zhadziŭsia na nijakija pierahavory z Niamieččynaj i zaklikaŭ usich Norvehaŭ da abarony svobody i niezaležnaści svaje bačkaŭščyny.

Apošnja viestki z Anhlil pavidamlajuć, što anhllickaje vojska vysadzana užo ū 6 miascovaščiach Norvehii i zaniało na na ūžbiarežy abšar kala 300 klm.

Na mory i ū pavietry dalej tak-ža adbyvajucca zmahañni, u jakich binie mnoha samalotaŭ i karabloŭ sajužnickich i niamieckich.

Niemcy ūsie viestki ab pieramohach Francyi i Anhlil ū Norvehii zapiarečvajuć i zajaŭlajuć, što niamieckaje vojska dalej umacoŭvaje svaje pazycyji ū Norvehii i atrymlivaje pomač z Niamieččyny pry pomačy vialikich bombavozaŭ. Z nasielnictvam norveskim Niemcy starajucca naviazać dobryja adnosiny i stvaryli novy norveski ūrad, na čale z Kristiansen'am, katory im u hetym maje pamahać.

## Italija na piaredadni vajny

Hazety zvaračvajuć uvahu na pramovu vydatnaha italjanska ha dziejača, dyr. Ansald, jakuju jon skazaŭ praz radyjo da italjanskaje armii. Jon miž inšym zajaŭiŭ, što pašla padziejaŭ z minulaha tydnia vidać jasna, što ciapier nijaki narod nia moža być izalovany, addzieleny. Vajna achoplivaje navat tych, katoryja vierać, što jany znachodziacca z boku. I mylajucca tyja italjancy, katoryja dumajuć, što Italija aŭ da kanca kanfliktu budzie stajać z boku. Mylajucca i tyja, što pierakanany, što Italija budzie staracca, kab tolki jak najbolš zarabić. U suviasi z usimi padziejami Italija pryhataŭlajecca i čakaje adpavidanaha mamentu, jaki miesiac tamu moh być daloka, a ciapier tak blizka, jak i nie spadziajomsia. Vajna moža pačacca ū

najbližejšych tydniach...

15 h. m. italjanski flot vyjechaŭ na maneŭry.

U Rym-ža pryjechała vajsakovaja niamieckaja misija, na čale katoraj staić hieneraľ. Misija heta raniej byla ū Turynie.

Adnačasna „Giornale d'Italia“, pišućy ab Mižziemnym mory, zajaŭlaje, što ciapier pryžoŭ čas razhledzieć problemu padzielu ūplyvaŭ na hetym mory. Prytym hazeta heta prypaminaje, što vostraŭ Korsyka, zaniaty Francyjaj, maje italjanskija tradycyji, a miesty Bizert i Tunis, jakimi valadaje Francyja, nie zjaŭlajucca kaniešnymi dla francuskaje ekspansii. Problemy hetaja addzialajuć Francyju ad Italii.

U mnohich miascoch Italii adbyvajucca antyanhlilckija demanstracyi.

## Što budzie na Bałkanach i ū Rumynii?

Hetymi dniami ū Paryży i Londanie adbylisia važnyja narady ū spraviu pałažeñnia na Bałkanach. Adnačasna ū Anhlil paŭstała specyjalnaje tavarystva, metaj jakoha jość imknieñnie da pašyreñnia handlu Anhlil z Tureččynaj, Rumynijaj, Juhaslavijaj, Hrecyjaj, Baŭharyjaj i Madziarščynaj.

Balkany-ž ūsciaž zbrojacca. Asabliva zbrojacca štoraz bolš Tureččyna i Baŭharyja. Rumynija ūstrymała vyvaz zahranicu

zboža, nafty, alivy i benzyny. Zvaročvajecca ūvaha, što kijeŭskaja radyjostancyja vostra pačala vystupać suproc Rumynii, i što ū Slavacyi zhurtavanyja vialikija niamieckija vajsковыja sily. — Što budzie, ciažka zhadac... Tymčasam raka Dunaj hrazić pavodkaj i razmyćciom bierahoŭ, a heta moža papsavać kamunikacyju pa im, a mo' i plany niekatorych haspadarstvaŭ.

## Sesii Sojmu

15 h. m. u Kaŭnasie začynie na byla zvyčajnaja viašnianaia sesija Sojmu. Na zakančeñnie adbylosia zakrytaje pasiedžeñnie Sojmu z ūčasćciem siabroŭ uradu

Adnačasna abvieščana, što na 19 h. m. sklikajecca nadzvyčajna Sesija dzieła pryñaćcia biudžetu na 1940 hod.

## Japonija cikavicca Halandzkaj Indyjaj

Padziei ū Skandynavii pakazvajuć, što ū vajennuju buru mohuć być uciahnieny i inšyja mienšyja neŭtralnyja haspadarstvy, pierad usim-ža Halandyja i Belhija. U suviasi z hetym, Japonija vyjaviła svajo vialikaje zacikaŭleñnie Halandzkaj kalonijaj u Azii — h. zv. Halandzkaj Indyjaj. Ab hetym pradžaŭnikom presy zajaŭiŭ ministr zahranicznych spraŭ Japonii, a halandzkamu dyplomatycznamu

pradžaŭniku — japonski premjer Aryta. Japonskija hazety pišuć, što Japonii nia ūsio roŭna budzie, kali Indyju buduć kantralavać nia tolki halandzkija sily, ale tak-ža i sily inšych haspadarstvaŭ. Ūsiakija žmieny vajujućych ci neŭtralnych haspadarstvaŭ Eŭropy ū adnosinach da ich abšaraŭ na Dalokim Ūschodzie musiać być robленыja pry supracoiñnictvie i zhodzije Japonii.

## VOKAM PA ŠVIECIE

Pramovy Chamberlain'a i Reynaud'a. 16 h. m. u anhlilckim parlamencie vystupaŭ z pramovaj premjer Chamberlain, katory miž inšym zajaŭiŭ, što Anhlilja staić na parozi pieramohi. — Adnačasna ū francuskim Senacie vystupaŭ z pramovaj francuski premjer Reynaud. Jon skazaŭ, što sajužniki (Francyja i Anhlilja) zaniati užo staluju darohu transportu žaleznaje rudy iz Švecyi praz Norvehiju ū Niamieččynu i što zaminavali užo Bałtyckaje mora ad Klaipedy da Kattegatu.

Pašla viestku ab zaminavañni Bałtyckaha mora Niemcy zapiarečyli. U kožnym razie litoŭskija rybaki atrymali pieraščiarohu nie vyjaždžać łavić ryby na Klaipedskaia vody.

Na zachodnim francuska-niamieckim froncie zaŭvažajecca ażyŭleñnie. Asabliva časta adbyvajecca artyleryjskaja stralania.

U Tureččynu pryjechaŭ 15 h. m. francuski hieneraľ Weygand. Padarož heta viažacca z francuska-anhlilckimi planami na Bałkanach i na h. zv. Bliskim Ūschodzie. Charakterna, što ū hetym časiu časć tureckaha flotu vyjechała na mora.

Najchutčejšyja amerykanskija bombavozy dla Anhlil i Francyi. Ministerstva Vajny Zlučanych Štataŭ Paŭnočnaje Ameryki pazvolila pradavać Anhlil i Francyi najchutčejšyja novačasnyja amerykanskija bombavozy, jakija ū praciahu hadziny pralatajuć 680 klm.

Masavaja abłava na karaloŭ. Hazety padajuć, što ū Halandyi nacypjanal-sacyjalisty chacieli karalevu Vilhelminu i jaje nastupnicu Juljanu ūkraści, spadziajućysia vyklikać hetym niespakoj u kraju. U Juhaslavii palicyja vykryła zahavor, metaj jakoha byla kraža maladoha karala Pietra. Mieŭ jon być založnikam, katory hvarentavaŭ-by, što Juhaslavija nie prystupila-b da vajny. U Norvehii pierad prychođam niamieckaha vojska mieŭ być schopeny karol Haakon i jaho syn, adnak u paru pašpieŭ jon uciačy.

Straty handlovaha anhlilckaha i niamieckaha flotu. Redaktar „Press Association“ padaje, što ad pačatku vajny žništožany 172 handlovaja niamieckija karabli ahulnaha tonnažu 667,000 ton. Pierad padziejami-ž na poŭnačy žništožany byli 62 niamieckija karabli ahulnaha tonnažu 200,000 ton. Ciapier byccam žništožany 92 handlovaja niamieckija karabli ahulnaha tonnažu 370,000 ton. Z Štokholmu pavidamlajuć, što Danija i Norvehija addali niekatoryja svaje karabli Francyi i Anhlil. Tonnaž hetych karabloŭ 677,000 ton.

U Italii zabaraniajuć jeści miasa. Pavodle hazetnych viestak ad 24 h. m. u Italii budzie zabaroniena jeści ū sieradu miasa. Ciapier tam užo niamožna jeści miasa ū čačviahil platnicy. Zabaronia heta vyklikana vajennaj aščadnaščaj.

## Žyćcio ū Vilni i Kraju

U Vilenščynie užo aruč. „Laiakas“ padaje, što ū vakolicach Vilni niekatoryja ziemlaroby užo vyjšli aruč svaje nivy.

Pachodaŭ 1 maja nia budzie. Zhodna z litoŭskimi zakonami, 1-ha maja nia dazvalajecca na nijakija pachody i demanstracyi.

Nafta dla vioski biez ahrañičeñniaŭ. Kamisar rehulacyi cenaŭ vydaŭ zahad, kab dla sialan vydavali ciapier i naďalej naftu (karasinu) biez ahrañičeñniaŭ, h. zn. biaz kartačak.

Ministerstva Nutranych Spraŭ začvierdzia biudžet m. Vilni na sumu 28 miljonaŭ litaŭ.

Vyjechała na raboty z Vilni ū roznyja čaści Litvy kala 30 biezrabotnych.

Žnižku cenaŭ na abutak starajecca praviasci ūrad rehulacyi cenaŭ u Vilni.

Dazvoleny ceľanočny ruch u Vilni z 22 na 23 i z 23 na 24 h. m.

Biaz propuskaŭ u Kaŭnas z Vilni i naadvarot možna ježdzić ad 15 h. m. nia tolki hramadzmanam, ale i čužaziemcam, katoryja majuć zahranicnyja pašparty. Ahrañičeñnie praježdaŭ abaviazvaje dalej tych, što nia majuć litoŭskich pašpartoŭ, i ūciekačoŭ, katorym eħulam zabaroniena žmianiać miesca prabyvañnia, vyznačana je im uladaŭ.

U Vilenskaj Kasie Chvorych abiašpiečanych jość 28,000 siabroŭ hetaje Kasy.

Ūčasniki turystyčnaja kanferencyi ū Vilni. U Kaŭnasie anahdaŭ adbylasia bałtyckaja turystyčnaja kanferencyja, u jakoj brali ūdziel pradžaŭniki Litvy, Latvii i Estonii. Pašla pradžaŭniki henyja adviedali Vilniu i padziŭlali tut skarby mastactva, histaryčnyja pamiatki i pryhožašć vilenckich krajaŭdaŭ.

5.000 žydoŭ vyjaždžaŭ ū Palestynu. U chutkim časiu vyjaždžaŭ z Litvy ū Palestynu kala 5000 žydoŭ. Rodam jany pieravažna z Polščy, u Ličvie-ž žyvuć ciapier jak uciekačy. U Palestynu pajeduć jany praz SSSR.

Invalidy—litoŭskija hramadzmanie, katoryja služyli ū rasiejckaj armii i byli ranieny da 16.1.1918, i dasiul nie atrymali dapamohi, mohuć ciapier staracca nanova pryznać im rentu.

Niehramadzman nia buduć lačyć biaspłatna. Pa zahadu mahistratu m. Vilni, miestavyja špitali nia buduć lačyć biaspłatna tych, chto nia budzie mieć litoŭskaha hramadzmanstva.

Polskija ūciekačy vyjaždžaŭ. 14 h. m. vyjechaŭ z Litvy ū Niamieččynu pieršy transport polskich uciekačoŭ, u sklad jakoha ūvachodzili mužčyny, ženčyny i dzieci, likam kala 800 asob. Chutka vyjeduć nastupnyja transporty. Ahulam vyjaždžaŭ kala 4,000 polskich uciekačoŭ.

Rekordny miesiac žanimstvaŭ. U sakaviku miesiacy sioleta ū Vilni bylo 200 žanimstvaŭ, pieravažna siarod uciekačoŭ. Lik hety ūvažajuć rekordnym.

B. miestavyja emeryty, jakija majuć litoŭskaje hramadzmanstva, pradapadobna chutka buduć atrymlivać stalaja dapamohi. Mahčyma, što atrymajuć staluju dapamohu i emeryty z b. „Ūbezpieczalni Spolecznej.“